



QORTI CIVILI PRIM' AWLA

**S.T.O. PRIM IMHALLEF
MARK CHETCUTI**

Illum il-Hamis, 21 ta' Jannar 2021

Numru 13

Rikors Guramentat Nru. 479/2020

**Av. Dottor Antoine Camilleri bhala prokuratur specjali
ghan-nom u in rappresentanza tas-socjeta estera
All Star C.V., ta' One Bowerman Drive, Beaverton,
Oregon 97005, United States of America**

vs

**Dr Fransina Abela u P.L. Peter Sammut
kuraturi deputati biex jirrappresentaw
lil Shenzhen Xindesheng Trading Co., Ltd u Nana Export
Baabda Lebanon Harit Herak St Green Island Fl 1, nominati
b'digriet tal-5 ta' Awwissu 2020**

II-Qorti,

Rat ir-rikors guramentat tal-attur nomine tat-23 ta' Gunju 2020 li jghid hekk:

1. Illi s-socjeta rikorrenti All Star C.V., ta' One Bowerman Drive, Beaverton, Oregon 97005, United States of America hija proprietarja ta' diversi markji, fosthom il-markji "CONVERSE", "CONVERSE ALL STAR", "SHOE DESIGN" u "ALL STAR" liema markji huma wzati mis-socjeta rikorrenti fuq diversi prodotti bhal zrabten sportivi, abbigliamenti tal-hwejjeg sportivi, brieret u prodotti ohra, u dan skont kif jidher fuq id-Dokumenti "A", "B", "C", "D", "E" u "F";

2. Illi dina s-socjeta rikorrenti hija detentri ta' proprieta industrijali għar-rigward tal-istess markji "CONVERSE", "CONVERSE ALL STAR", "SHOE DESIGN" u "ALL STAR" skont il-provvedimenti tal-Kap. 414 tal-Ligijiet ta' Malta (Att Dwar Drittijiet Dwar Proprieta Intellettwali (Mizuri Intrakonfini), kif ukoll skont il-provvedimenti tar-Regolament U.E. 608/2013 *concerning customs enforcement of intellectual property rights and repealing Council Regulation (EC) No 1383/2003* u dan ukoll minhabba l-fatt illi s-socjeta rikorrenti rregistrat l-imsemmija markji "CONVERSE", "CONVERSE ALL STAR", "SHOE DESIGN" u "ALL STAR" bhala *European Union Trade Marks (EU Trade Marks)* mal-"*European Union Intellectual Property Office*" tal-Unjoni Ewropeja (ibbazat f'Alicante, Spanja) taht Numru 007600117 (kif muri f'Dok. "A"), Numru 008631772 (kif muri f'Dok. "B"), Numru 007599665 (kif muri f'Dok. "C"), Numru 007485725 (kif muri f'Dok. "D"), Numru 0929078 (kif muri f'Dok. "E") u Numru 0924653 (kif muri f'Dok. "F");
3. Illi jirrizulta illi fis-26 ta' Frar 2020 iddahhlet gewwa Malta fuq il-vapur CMA CGM TITAN, u/jew giet importata temporanjament u/jew tqieghdet gewwa zona hielsa jew mahzen hieles, konsenza ta' zraben sportivi li jgħib fuqhom il-markji "CONVERSE", "CONVERSE ALL STAR", "SHOE DESIGN" u "ALL STAR" fuq imsemmija liema konsenza tikkonsisti f'numru ta' zraben sportivi li l-ammont tagħhom jigi pprovdut matul l-andament tal-kawza u dan wara li d-Dwana ta' Malta jkollha l-opportunita tghodd l-imsemmija zraben sportivi, b'Container Numru TDRU4605542 u li ma humiex genwini, u dan bi ksur tal-provvedimenti tal-Kap. 414 tal-Ligijiet ta' Malta (Att dwar Drittijiet Dwar Proprieta Intellettwali (Mizuri Intrakonfini)) u bi ksur tal-provvedimenti tar-Regolament U.E. 2017/1001 on the European Union trade mark, kif inhu ben spjegat hawn taht;
4. Illi mill-Polza ta' Kargu Numru SHZ2783498 (kopja hawn annessa u mmarkata bhala Dok. "K") jirrizulta li d-dettalji tax-Shipper għal merkanzija in kwestjoni huma ndikati bhala "Shenzhen Xindesheng Trading Co., Ltd", filwaqt li dawk tal-konsenjatarji huma ndikati bhala "Nana Export Baabda Lebanon Harit Herak St Green Island Fl 1";
5. Illi d-dħul gewwa Malta, u/jew l-esportazzjoni u/jew ir-ri-esportazzjoni għal-cirkolazzjoni hielsa, u/jew importazzjoni temporanja u/jew tqegħid gewwa zona hielsa jew mahzen hieles ta' oggetti li jikkontravvjenu dritt dwar il-proprieta intellettwali huwa projbit skont l-Artikolu 4 tal-Kap. 414 tal-Ligijiet ta' Malta;
6. Illi d-dħul mingħajr rilaxx għal cirkolazzjoni libera f'Malta, fil-kors ta' kummerc, fejn l-oggetti (inkluz l-imballagg tagħhom) in kwestjoni joriginaw minn pajjizi terzi u jkollhom markji mingħajr awtorizzazzjoni li jkunu identici għal-EU *Trade Marks* irregistrati fir-rigward ta' dawk l-oggetti, jew li ma jkunux jistgħu jingħarfu fl-aspetti essenzjali tagħhom minn dawk il-markji, huwa projbit skont l-Artikolu 9 tar-Regolament U.E. 2017/1001;
7. Illi dawn iz-zraben sportivi in kwistjoni jikkontravvjenu d-drittijiet ta' proprieta intellettwali tas-socjeta rikorrenti skont l-Artikolu 2(1)(a) u (b) tal-Kap. 414 tal-Ligijiet ta' Malta, kif ukoll jikkontravvjenu d-drittijiet esklussivi tagħha skont il-

provvedimenti tal-Artikolu 9 (1), (2), (3) u (4) tar-Regolament U.E. 2017/1001 u dan ukoll kif ben spjegat mill-analizi li ghamlet rappresentanta tas-socjeta Nike, Inc. ghas-socjeta rikorrenti (ara rapport tal-analizi mmarkat bhala Dok. "G");

8. Illi din il-konsenza ta' zraben sportivi bhalissa tinsab mizmuma mill-Kontrollur tad-Dwana taht il-provvedimenti tal-Kap. 414 tal-Ligijiet ta' Malta u taht il-provvedimenti tar-Regolament U.E. 608/2013 wara l-applikazzjoni bil-miktub li ghamlet s-socjeta rikorrenti lill-istess Kontrollur wara li gew provduti lilu l-informazzjoni kollha pertinenti sabiex ikun jista' jiddeciedi dwar dan il-kaz (ara kopji tal-applikazzjoni mmarkata bhala Dok. "H");

9. Illi huwa principju ben stabbilit fit-Trattat tal-Komunita Ewropeja u fil-kazistica tal-“Court of Justice of the European Union” illi r-Regolamenti mahruga mill-istituzzjonijiet tal-Unjoni Ewropea għandhom effett dirett gewwa l-pajjizi Membri tal-Unjoni Ewropea u għaldaqstant il-provvedimenti legali tar-Regolament U.E. 2017/1001 u tar-Regolament U.E. 608/2013 għandhom jigu nvokati direttament mill-Qrati Maltin fil-kwistjonijiet u l-kawzi li jkunu qed jigu trattati quddiemhom;

10. Illi I-Artikolu 9 tal-Avviz Legali Numru 233 tal-2003 jistipula illi I-Qrati Maltin li jistgħu jittrattaw dwar EU *Trade Marks* huma l-Prim' Awla tal-Qorti Civili u l-Qorti tal-Appell;

11. Illi I-Avukat Dr Antoine Camilleri noe jiddikjara illi I-fatti suesposti ja' jafhom in parti personalment u in parti minn informazzjoni li ingħatatlu mill-Kontrollur tad-Dwana u mill-mandanti tieghu;

Għaldaqstant, ir-rikorrent nomine jitlob umilment li din l-Onorabbli Qorti jogħgħobha:

1. Tiddikjara u tiddeciedi illi z-zraben sportivi in kwistjoni li jinsabu maqbuda wara l-applikazzjoni bil-miktub li għamlet is-socjeta rikorrenti lill Kontrollur tad-Dwana, huma oggetti falsifikati u/jew oggetti mdahħla b'piraterija skont I-Artikolu 2(1)(a) u/jew (b) tal-Kap. 414 tal-Ligijiet ta' Malta u/jew skont I-Artikolu 2(5) u/jew (6) tar-Regolament U.E. 608/2013;

2. Tiddikjara u tiddeciedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din l-imsemmija konsenza ta' zraben sportivi, b'Container Numru TDRU4605542, da parti tal-intimati jew min minnhom u li jinsabu maqbuda wara l-applikazzjoni bil-miktub li għamlet is-socjeta rikorrenti lill Kontrollur tad-Dwana, jikkontravvjenu d-dritt ta' proprjeta intellettuali tas-socjeta rikorrenti in kwantu li ma humiex genwini skont I-Artikolu 2(1)(a) u/jew (b) tal-Kap. 414 tal-Ligijiet ta' Malta u għaldaqstant vjolazzjoni tal-Artikolu 4 tal-istess Kap. 414, u dan fil-konfront tar-registrazzjoni tal-EU *Trade Mark* Numru 007600117, Numru 008631772, Numru 007599665, Numru 007485725, Numru 0929078 u Numru 0924653, irregistrati f'isem is-socjeta rikorrenti;

3. Tiddikjara u tiddeciedi illi d-dħul mingħajr rilaxx għal cirkolazzjoni libera f'Malta, fil-kors ta' kummerc, ta' din l-imsemmija konsenza ta' zraben sportivi

(inkluz l-imballagg taghhom), b'Container Numru TDRU4605542, da parti tal-intimati jew min minnhom, u li jinsabu maqbuda wara l-applikazzjoni bil-miktub li ghamlet is-socjeta rikorrenti lill-Kontrollur tad-Dwana, jikkontravvjenu d-drittijiet esklussivi tas-socjeta rikorrenti in kwantu li ma humiex genwini u għaldaqstant bi vjolazzjoni tal-Artikolu 9(1), (2), (3) u (4) tar-Regolament U.E. 2017/1001, u dan fil-konfront tar-registrazzjoni tal-EU *Trade Mark* Numru 007600117, Numru 008631772, Numru 007599665, Numru 007485725, Numru 0929078 u Numru 0924653, irregistrati f'isem is-socjeta rikorrenti;

4. Tordna lill-Kontrollur tad-Dwana u/jew lis-socjeta rikorrenti a bazi tal-ewwel talba u/jew tat-tieni talba u/jew tat-tielet talba sabiex jiddistruggu z-zraben sportivi in kwistjoni mingħajr ebda kumpens lil, u għas-spejjeż tal-intimati jew min minnhom, skont l-Artikolu 8 tal-Kap. 414 tal-Ligijiet ta' Malta u skont il-provvedimenti tar-Regolament U.E. 608/2013;

5. Tordna kull rimedju iehor li tista' skont it-termini tal-Kap. 414 tal-Ligijiet ta' Malta, tal-Kap. 597 tal-Ligijiet ta' Malta, tal-Kap. 488 tal-Ligijiet ta' Malta, tar-Regolament U.E. 608/2013 u tar-Regolament U.E. 2017/1001 fil-konfront tas-socjeta rikorrenti;

6. Tordna lil intimati jew min minnhom sabiex ihallsu l-ispejjeż kollha fir-rigward tat-trasport, tal-hazna, tad-distruzzjoni taz-zraben sportivi in kwistjoni, u tal-ispejjeż tal-ufficjali tad-Dwana skont it-termini tal-Kap. 414 tal-Ligijiet ta' Malta u tar-Regolament U.E. 608/2013;

Bl-ispejjeż, kontra l-intimati jew min minnhom li minn issa huma ngunti għas-subizzjoni.

Rat ir-risposta guramentata tal-kuraturi deputati tas-26 ta' Awwissu 2020 fejn ecceppew:

Illi d-deputati kuraturi gew hekk nominati permezz ta' digriet ta' din l-Onorabbli Qorti datat 23 ta' Gunju 2020;

Illi l-esponenti mħumiex edotti mill-fatti u għalhekk qegħdin jirriservaw id-dritt li jipprezentaw risposta motivata f'kaz u jekk jigu edotti mill-fatti;

Illi l-esponenti jirrizervaw li jipprezentaw eccezzjonijiet kemm-il darba jirnexielhom jagħmlu kuntatt mas-socjeta konvenuta;

Illi l-esponenti qegħdin jitkolli minn issa xi indirizz u/jew dettalji ohra li jista' jkollu l-attur, oltre dawk imnizzla fir-rikors promotur;

Illi f'dan l-istadju l-esponenti ma għandhomx noti u dokumenti x'jipprezentaw, kwindi jirrizervaw id-dritt li jagħmlu dan fi stadju ulterjuri, jekk ikun il-kaz.

Salv risposta ulterjuri u/jew eccezzjonijiet ulterjuri.

Rat l-atti u d-dokumenti kollha tal-kawza;

Rat li l-kawza giet differita għas-sentenza.

Ikkunsidrat

Illi jirrizulta li is-socjeta attrici hija proprjetarja ta' diversi markji fost ohrajn tal-markji CONVERSE, CONVERSE ALL STAR, SHOE DESIGN u ALL STAR liema markji huma uzati minn din is-socjeta fuq diversi prodotti bhal abbiljamenti tal-hwejjeg sportivi, zraben sportivi, brieret u prodotti ohra, liema markji huma registrati bhala EU Trade Marks bin-numri 007600117, 008631772, 007599665, 007485725, 0929078 u 0924653, u dan skont kif jidher fuq id-dokumenti A sa F.

Illi mill-provi prodotti jirrizulta li kien inhatt Container Numru TDRU4605542 fil-port hieles ta' Marsaxlokk minn fuq il-vapur CMA CGM TITAN li kien diehel Malta fis-26 ta' Frar 2020 l-Ufficjali tad-Dwana sabu konsenza ta' mitejn u sebghin (270) kaxxa b'total ta' tlett elef mitejn u erbghin (3,240) par zraben sportivi li jgibu l-markji tas-socjeta rikorrenti u li kien hemm suspett li ma humiex genwini u dan bi ksur tal-provvedimenti tal-Kap. 414, u minn ezamijiet li saru sussegwentement fuq l-istess oggetti, instab li dawn kienu kontrafatti. Dan kollu jirrizulta mir-rapport datat 5 ta' Gunju 2020 (Dok. AC1 fol. 121) magħmul minn Laura Rizza, rappresentanta tas-socjeta rikorrenti.

Illi allura jirrizulta li kien hemm ksur tal-protezzjoni moghti bl-artikoli appositi tal-Kap. 414 u l-artikolu 9 tar-Regolament EU 207/2009 u r-Regolament 608/2013, u s-socjeta attrici inizjat dawn l-opportuni proceduri gudizzjarji skont il-ligi, u fit-terminu indikat.

Peress li l-allegazzjonijiet u l-pretensjonijiet attrici jidhru li gew kollha konfermati permezz tad-dokumenti esebiti mar-rikors guramentat u atti ohra prezentati fl-atti tal-kawza li jinkludi l-affidavit tal-Ufficial tad-dwana Randolph Mizzi (Dok. RM1 fol. 119) li kkonferma li l-istess oggetti hawn indikati għadhom qed jinzammu fl-imħażen tad-dwana, u tar-rapport ta' Laura Rizza li kkonfermat li mill-ezamijiet li saru fuq l-istess merkanzija mertu tal-kawza odjerna kienu fil-fatt kontrafatta.

Illi l-ispejjez kollha nkluzi sabiex issir id-distruzzjoni tal-istess oggetti hija elenkata fl-affidavit tal-ufficjal tad-dwana (fol. 120). Ghalhekk it-talbiet attrici għandhom jigu milqugħha kif gej:

Konkluzzjoni

Għal dawn il-motivi, il-Qorti, taqta' u tiddeciedi, billi filwaqt li tichad l-eccezzjonijiet tal-kuraturi deputati, tilqa' t-talbiet attrici fis-sens hawn deciz b'dan illi

1. Tiddikjara u tiddeciedi illi l-konsenza in kwistjoni ta' mitejn u sebghin (270) kaxxa b'total ta' tlett elef mitejn u erbghin (3,240) par zraben sportivi, b'Container Numru TDRU4605542 (inkluz l-imballagg tagħhom), li jinsabu maqbuda wara l-applikazzjoni bil-miktub li għamlet is-socjeta rikorrenti lill-istess Kontrollur, huma oggetti falsifikati u jikkontravvjenu l-artikolu 2(1)(a) u/jew (b) tal-Kap. 414 u l-artikolu 4 tal-Kap. 414 kif ukoll l-artikolu 9(1), (2), (3), (4) tar-Regolament EU 207/2009;
2. Tiddikjara u tiddeciedi illi d-dħul gewwa Malta u/jew l-importazzjoni temporanja u/jew tqegħid gewwa zona hielsa jew mahzen hieles ta' din il-konsenza ta' mitejn u sebghin (270) kaxxa b'total ta' tlett elef mitejn u erbghin (3,240) par zraben sportivi, b'Container Numru TDRU4605542 (inkluz l-imballagg tagħhom), da parti tal-intimati u li jinsabu maqbuda wara l-applikazzjoni bil-miktub li għamlet is-socjeta rikorrenti lill-Kontrollur tad-Dwana jikkontravvjenu d-dritt ta' proprjeta intellettuali tas-socjeta rikorrenti inkwantu li ma humiex genwini, skont skont l-artikolu 2(1)(a) u (b) tal-Kap. 414 u ghaldaqstant vjolazzjoni tal-artikolu 4 tal-istess Kap. 414 kif ukoll l-artikolu 9(1), (2), (3), (4) tar-Regolament EU 207/2009, u dan fil-konfront tal-EU Trade Marks registrati f'isem is-socjeta rikorrenti;
3. Tordna lill-Kontrollur tad-Dwana a bazi tal-ewwel tlett talbiet sabiex fi zmien qasir u perentorju ta' disghin (90) gurnata mid-data ta' din is-sentenza jiddistruggi l-oggetti in kwistjoni mingħajr ebda kumpens lil, u a spejjez tal-intimati, skont l-artikolu 8 tal-Kap. 414 u l-provvedimenti tar-regolament EU 608/2013;
4. Tordna lil intimati jħallsu l-ispejjez kollha fir-rigward tat-trasport, tal-hazna, tad-distruzzjoni tal-oggetti in kwistjoni, u tal-ispejjez tal-Ufficjali tad-Dwana

skont it-termini tal-Kap. 414 u tar-regolament EU 608/2013, u dan kif jirrizulta mill-affidavit tal-uffficial tad-dwana (fol. 120);

5. Tastjeni milli tiehu konjizzjoni ulterjuri tal-hames talba attrici;

Bl-ispejjez kontra l-intimati b'dan li l-kuraturi deputati jithallsu skont il-ligi.

Mark Chetcuti

Prim Imhallef

Anne Xuereb

Deputat Registratur